

ວາລະສານວິທະຍາສາດມະຫາວິທະຍາໄລສຸພານຸວົງ, ຄົ້ນຄວ້າວິໄຈສະຫະສາຂາວິຊາ, ວາລະສານເປີດກວ້າງ

ສະບັບທີ 6, ເຫຼັ້ມທີ 3 (Special Issue) 2020, ເລກທະບຽນ ISSN 2521-0653

ຄວາມຜ່ອມຫົວໜ່ວຍທຸລະກິດທີ່ເສຍອາກອນມອບເໝົາ ກ້າວເຂົ້າສູ່ລະບົບ ຖືບັນຊີແບບຄົບຊຸດ ແລະ ນຳໃຊ້ໃບເກັບອາກອນມູນຄ່າເພີ່ມ (VAT) ທີ່ຂຶ້ນກັບສ່ວຍສາອາກອນປະຈຳນະຄອນຫຼວງພະບາງ¹

ແສງພະວົງ ຫຼວງວິໄລ², ສຸລິເດດ ແກ້ວບົວລະເພັດ ແລະ ຈຳປາ ລັດຕະນະສຸວັນນະພົນ

ພາກວິຊາ ບໍລິຫານທຸລະກິດ, ຄະນະເສດຖະສາດ ແລະ ການທ່ອງທ່ຽວ, ມະຫາວິທະຍາໄລສຸພານຸວົງ

ບົດຄັດຫຍໍ້

ການເກັບອາກອນ ເຂົ້າງົບປະມານ ແມ່ນຖືຜົນປະໂຫຍດອັນຖືກຕ້ອງຂອງນັກທຸລະກິດປະກອບສ່ວນ ສຳຄັນເຂົ້າໃນການເກັບອາກອນງົບປະມານແຫ່ງລັດ ສຳລັບພາລະກິດປົກປັກຮັກສາ, ພັດທະນາປະເທດຊາດ ແລະ ພັດທະນາເສດຖະກິດ - ສັງຄົມຂອງປະຊາຊົນ ການສຶກສານີ້ມີຈຸດປະສົງເພື່ອສຶກສາຄວາມເຂົ້າໃຈກ່ຽວກັບການຈັດຕັ້ງ, ນິຕິບຸກຄົນ, ບຸກຄົນທີ່ມີຄວາມເຂົ້າໃຈ, ວິທີການຂຶ້ນທະບຽນອາກອນ, ການຕໍ່ທະບຽນອາກອນ, ການກຳນົດອັນຕາອາກອນ, ການຍົກເວັ້ນອາກອນເພື່ອແນໃສ່ຄຸ້ມຄອງການຈຳໜ່າຍສິນຄ້າຂອງຫົວໜ່ວຍທຸລະກິດ, ເຈົ້າໜ້າທີ່ອາກອນ ແລະ ເຈົ້າໜ້າທີ່ພາສີ ຖືເປັນບົດບາດສຳຄັນ ດັ່ງນັ້ນ, ຄວາມຜ່ອມຫົວໜ່ວຍທຸລະກິດທີ່ເສຍອາກອນມອບເໝົາກ້າວເຂົ້າສູ່ລະບົບ ຖືບັນຊີແບບຄົບຊຸດ ແລະ ນຳໃຊ້ໃບເກັບອາກອນມູນຄ່າເພີ່ມ (VAT) ທີ່ຂຶ້ນກັບສ່ວຍສາອາກອນປະຈຳນະຄອນ ຫຼວງພະບາງ ແມ່ນມີຄວາມສຳຄັນການຂຶ້ນທະບຽນອາກອນມູນຄ່າເພີ່ມ ຍືນຍັນຂໍ້ຈຳກັດ, ສິດ, ພັນທະພາສີຂອງບັນດານັກທຸລະກິດທີ່ເຄື່ອນໄຫວ, ການຜະລິດ, ການຄ້າ, ການບໍລິການໄດ້ຮັບຜ່ານການກວດສອບເອກະສານອ້າງອີງ, ແຈ້ງການໃຫ້ແຕ່ລະວິສາຫະກິດທີ່ດຳເນີນທຸລະກິດໃນນະຄອນ ຫຼວງພະບາງ ກ່ຽວກັບ ການອະນຸມັດອາກອນນຳ ລັດຖະບານລາວ ໄດ້ສົ່ງເສີມການຜະລິດພາຍໃນ, ດຶງດູດນັກລົງທຶນທັງຄວາມເຊື່ອໝັ້ນທັງພາຍໃນແລະຕ່າງປະເທດຕື່ມອີກ, ລັດຖະບານຄວນປັບປຸງອັດຕາອາກອນ ແລະ ປະເພດພາສີເພື່ອຮັບປະກັນການຈັດຕັ້ງປະຕິບັດກົດໝາຍ ອາກອນ ແລະ ການ ນຳໃຊ້ລາຍຮັບອາກອນ ເຂົ້າໃນການພັດທະນາເສດຖະກິດ ປະເທດ ຜ່ອມທັງບາດກ້າວ.

ຄຳສຳຄັນ: ການກຽມຄວາມຜ່ອມ, ອາກອນມູນຄ່າເພີ່ມ, ລະບົບການຖືບັນຊີ.

¹ ການອ້າງອິງພາສາລາວ

ແສງພະວົງ ຫຼວງວິໄລ ແລະ ຄະນະ. (2020). ຄວາມຜ່ອມຫົວໜ່ວຍທຸລະກິດທີ່ເສຍອາກອນມອບເໝົາ ກ້າວເຂົ້າສູ່ລະບົບ ຖືບັນຊີແບບຄົບຊຸດ ແລະ ນຳໃຊ້ໃບເກັບອາກອນມູນຄ່າເພີ່ມ (VAT) ທີ່ຂຶ້ນກັບສ່ວຍສາອາກອນປະຈຳນະຄອນຫຼວງພະບາງ, ວາລະສານວິທະຍາສາດ ມະຫາວິທະຍາໄລສຸພານຸວົງ, ສະບັບທີ 6 ເຫຼັ້ມທີ 3 (Special Issue), ໜ້າທີ: 1527-1538.

² ຕິດຕໍ່ຜົວຜົນ

ແສງພະວົງ ຫຼວງວິໄລ, ພາກວິຊາບໍລິຫານທຸລະກິດ, ຄະນະເສດຖະສາດ ແລະ ການທ່ອງທ່ຽວ, ມະຫາວິທະຍາໄລສຸພານຸວົງ,
Tel: +856 020 2235 0788, Email: seangphavong@gmail.com

ວາລະສານວິທະຍາສາດມະຫາວິທະຍາໄລສຸພານຸວົງ, ຄົ້ນຄວ້າວິໄຈສະຫະສາຂາວິຊາ, ວາລະສານເປີດກວ້າງ

ສະບັບທີ 6, ເຫຼັ້ມທີ 3 (Special Issue) 2020, ເລກທະບຽນ ISSN 2521-0653

Taxpayer Enterprise Entering a Complete Accounting System and Applying VAT with a Tax Office in Luang Prabang

Seangphavong LUANGVILAI, Soulideth KEOBUALAPHETH and Champa LATTANASOUVANAPHON

Department of Management, Faculty of Economics and Tourisms, Souphanouvong University,

ABSTRACT

Tax receipts for the budget according to the legitimate interests of the business people contribute actively to the taxation of the State budget for the mission of preservation, national development and socio-economic development of the people This study aims to study the understanding of organization, legal entity, person of understanding, how to register tax, tax registration, tax identification, tax cancellation aimed at managing the tax distribution of business units, tax authorities, and tax authorities so, Taxpayer Enterprise Entering a Complete Accounting System and Applying VAT with a Tax Office in Luang Prabang considered and important role The importance of the registration of VAT documents confirm the limit, right, tax obligations of businesses active businesses, manufacturing, trade, service correct sector professionals has received over a reference verification monitoring, notification given tax each of the businesses doing business in the capital, some on the approval of The water tax.The government of Laos has promoted the domestic production, attract investors, both domestic and foreign confidence further, the government should improve tax value and tax types to ensure effective implementation of laws tax increase use and management of income tax into development of the economy of the country as well as the A step.

Keywords: preparing, Value Added Tax, Accounting System.

Corresponding Author: *Seangphavong LUANGVILAI, Soulideth Keobualapheth, Champa Lattanasouvanaphon Master Degree of Business Administration, Faculty of Economics and Tourism, Souphanouvong University.*

Tel: +856 020 2235 0788, Email: seangphavong@gmail.com

1. ພາກສະໜີ

ໃນປະຈຸບັນການປະກອບສ່ວນມອບອາກອນມູນຄ່າເພີ່ມ ແມ່ນຜັນທະອາກອນທາງອ້ອມທີ່ຄິດໄລ່ເກັບຕາມ ຜູກສ່ວນມູນຄ່າເພີ່ມຂຶ້ນຂອງສິນຄ້າ, ເຄື່ອງຂອງ ແລະ ການບໍລິການ ເຊິ່ງເກີດຂຶ້ນໃນທຸກຂະບວນການ ນັບແຕ່ ຂອບເຂດການຜະລິດ, ການຈໍລະຈອນສິນຄ້າ, ການ ສະໜອງການບໍລິການໄປຈົນເຖິງການຊົມໃຊ້ ແລະ ເກັບ ຕາມມູນຄ່າສິນຄ້າ, ເຄື່ອງຂອງ ແລະ ການບໍລິການທີ່ນໍາ ເຂົ້າມາໃນດິນແດນຂອງ ສປປ ລາວ ອີງຕາມກົດໝາຍວ່າ ດ້ວຍການຄຸ້ມຄອງສ່ວຍສາອາກອນສະບັບປັບປຸງ ເລກທີ 66/ສພຊ; ລົງວັນທີ 17 ມີນາ 2019.

ໃນກອງປະຊຸມໃຫຍ່ຄັ້ງທີ V ປີ (27- 29/3/1991) ຂອງສູນກາງພັກ ແມ່ນໄດ້ຮັບຮອງເອົາການ ປ່ຽນແປງຢ່າງມີຫລັກການ ແລະ ການນໍາໃຊ້ເອກະສານ, ໃບສັ່ງມອບເພື່ອສະໜີໃຫ້ຜູ້ເສຍອາກອນຊໍາລະອາກອນ, ໂດຍສະເພາະແມ່ນການປ່ຽນແປງໃຫມ່ທາງດ້ານ ເສດຖະກິດ ຂອງພັກປະຊາຊົນປະຕິວັດລາວ ຈາກກົນໄກ ທີ່ມີການວາງແຜນແບບລວມສູນເກື້ອກູນ ຫັນໄປສູ່ ເສດຖະກິດຕະຫລາດ ທີ່ມີການນໍາພາຂອງພັກ-ລັດ, ຕາມ ແນວທາງທີ່ມີການປ່ຽນແປງໃໝ່ນີ້ຈຶ່ງເຮັດໃຫ້ເສດຖະກິດ ຂອງ ສປປ ລາວ ນັບມື້ນັບດີຂຶ້ນຢ່າງຕໍ່ເນື່ອງ, ໄດ້ຮັບການ ປັບປຸງຢ່າງມີລະບົບ ສໍາລັບລະບົບອາກອນມູນຄ່າເພີ່ມຂອງ ສປປ ລາວ ໃນເບື້ອງຕົ້ນແມ່ນອີງຕາມມະຕິຕົກລົງ ສະບັບ ເລກທີ 04 /ສພຊ, ລົງວັນທີ 26 ທັນວາ 2006 ແລະ ອີງ ຕາມດໍາລັດຂອງປະທານປະເທດ ສະບັບເລກທີ 03 /ສປປ, ລົງວັນທີ 19 ພະຈິກ 2008 ແລະ ປະຈຸບັນນີ້ໄດ້ເລີ່ມນໍາ ໃຊ້ກົດໝາຍອາກອນມູນຄ່າເພີ່ມສະບັບປັບປຸງ ໃໝ່ ເລກ ທີ 48/ສພຊ, ລົງວັນທີ 20 ມິຖຸນາ 2018.

ເພື່ອແນໃສ່ຊຸກຍູ້ສິ່ງເສີມການຜະລິດພາຍໃນ, ການ ດຶງດູດນັກລົງທຶນທັງພາຍໃນ ແລະ ຕ່າງປະເທດໃຫ້ມີ ຄວາມເຊື່ອໝັ້ນຂຶ້ນຕື່ມ, ລັດຖະບານລາວຈຶ່ງຕ້ອງໄດ້ ປັບປຸງການເກັບອາກອນມູນຄ່າເພີ່ມເພື່ອໃຫ້ມີ ປະສິດທິພາບໃນການປະຕິບັດການນໍາໃຊ້ ແລະ ຄຸ້ມຄອງ ລາຍຮັບຂອງລັດຖະບານເຂົ້າໃສ່ເສດຖະກິດຂອງປະເທດ ລາວໃຫ້ດີຂຶ້ນເປັນກ້າວໆ

1.2 ການສຶກສາຄັ້ງນີ້ມີຈຸດປະສົງ

1) ສຶກສາເຖິງສະພາບການເກັບອາກອນມູນຄ່າ ເພີ່ມໃນນະຄອນຫລວງພະບາງແຕ່ສິກປີ 2014-2015 ຫາ ປີ 2019.

2) ທັດສະນະຄະຕິຂອງຫົວຫນ່ວຍທຸລະກິດ ການ ຄ້າຕໍ່ກັບການມອບອາກອນມູນຄ່າເພີ່ມໃນນະຄອນ ຫລວງພະບາງ.

3) ແນວທາງປັບປຸງຕໍ່ກັບການເກັບອາກອນມູນຄ່າ ເພີ່ມໃນນະຄອນ ຫລວງພະບາງ.

1.3 ຄາດຄະເນຜົນໄດ້ຮັບ

ຕໍ່ຕົນເອງ: ຈະເຮັດໃຫ້ຕົນເອງ ສາມາດຮັບຮູ້ເຖິງ ສະພາບທົ່ວໄປຂອງການເກັບອາກອນມູນຄ່າເພີ່ມໃນ ນະຄອນ ຫລວງພະບາງ, ຮັບຮູ້ ແລະ ເຂົ້າໃຈໃນລະບົບ ການນໍາໃຊ້ອາກອນມູນຄ່າເພີ່ມ ແລະ ອາກອນປະເພດ ຕ່າງໆໃນປະຈຸບັນ, ຄວາມຄິດເຫັນຂອງບັນດາຫົວຫນ່ວຍ ທຸລະກິດການຄ້າທີ່ມີການນໍາໃຊ້ອາກອນມູນຄ່າເພີ່ມ ແລະ ແນວທາງປັບປຸງຕໍ່ກັບການເກັບອາກອນມູນຄ່າເພີ່ມໃນ ນະຄອນຫລວງພະບາງ, ຕໍ່ອົງກອນສາມາດຮັບຮູ້ເຖິງຈໍາ ນວນຫົວຫນ່ວຍທຸລະກິດການຄ້າ, ຜົນດີ ແລະ ຜົນເສຍ ໃນການເກັບອາກອນມູນຄ່າເພີ່ມ ແລະ ຄວາມຄິດເຫັນ ຂອງຫົວຫນ່ວຍທຸລະກິດການຄ້າຕໍ່ກັບອາກອນມູນຄ່າເພີ່ມ , ຕໍ່ສັງຄົມສາມາດຮັບຮູ້ ແລະ ເຂົ້າໃຈເຖິງລະບຽບ ຫລັກການ, ການຂຶ້ນທະບຽນອາກອນ ແລະ ຕໍ່ທະບຽນ ອາກອນມູນຄ່າເພີ່ມ ແລະ ແນວທາງການດໍາເນີນທຸລະກິດ ພາຍໃນເປັນຢ່າງດີ.

2. ວິທີການ ແລະ ເຄື່ອງມືທີ່ໃຊ້ເຂົ້າການວິເຄາະຂໍ້ມູນ

ໃນການສຶກສາຄັ້ງນີ້ ເພື່ອໃຫ້ໄດ້ຂໍ້ມູນທີ່ມີປະໂຫຍດ, ຊັດ ເຈນ, ຖືກຕ້ອງ ແລະ ສອດຄ່ອງກັບຄວາມເປັນຈິງທີ່ສຸດ, ຂ້າພະເຈົ້າໄດ້ໃຊ້ຄວາມພະຍາຍາມຄົ້ນຫາ, ໄຈ້ແຍກບັນດາ ຂໍ້ມູນ ແລະ ໄດ້ລົງເກັບກໍາຂໍ້ມູນຈາກພາກສ່ວນຕ່າງໆທີ່ ກ່ຽວຂ້ອງ ເພື່ອນໍາມາອະທິບາຍຜົນການສຶກສາແບບ ປະລິມານ ແລະ ແບບຄຸນນະພາບ.

- **ວິທີການສຶກສາແບບຄຸນນະພາບ:** ເປັນການສຶກ ສາທີ່ອີງໃສ່ເປີເຊັນ, ຕົວເລກທີ່ຄິດໄລ່ ເພື່ອ ອະທິບາຍຜົນ

ແລະ ຍັງຢືນຖືງຄວາມເໝາະສົມ, ຖືກຕ້ອງ ແລະ ສອດຄ່ອງກັບຄວາມເປັນຈິງ.

- **ວິທີການສຶກສາແບບປະລິມານ:** ເປັນການສຶກສາທີ່ໄດ້ນຳໃຊ້ຂໍ້ມູນການລົງເກັບກຳຕົວຈິງຈາກແບບ

ສອບຖາມ ເຊິ່ງໄດ້ນຳມາສະແດງຜົນເປັນແບບຕາຕະລາງ, ສະແດງຕົວເລກຢ່າງຊັດເຈນ.

2.1 ຂັ້ນຕອນການເກັບກຳຂໍ້ມູນ

ໃນການສຶກສາຄັ້ງນີ້ ຂໍ້ມູນທີ່ນຳມາຂຽນບົດແມ່ນໄດ້ມາຈາກ 2 ແຫລ່ງຄື:

1. **ຂໍ້ມູນປະຖົມພູມ:** ແມ່ນໄດ້ລົງເກັບກຳເອົາຂໍ້ມູນຕົວຈິງໂດຍການສຳພາດ ແລະ ດ້ວຍການສ້າງແບບສອບ.

ຖາມກ່ຽວກັບ “ທັດສະນະຄະຕິຂອງຫົວຫນ່ວຍທຸລະກິດການຄ້າຕໍ່ກັບອາກອນມູນຄ່າເພີ່ມໃນນະຄອນ ຫລວງພະບາງ”, ເຊິ່ງໄດ້ແບ່ງແບບສອບຖາມອອກເປັນສອງລັກສະນະ ຄື: ລັກສະນະຄຳຖາມແບບປາຍປິດ ເປັນແບບປາລະໄນ ທີ່ມີຄຳຕອບໃຫ້ເລືອກ ເຊິ່ງຊ່ວຍໃຫ້ຜູ້ຕອບສາມາດຕອບໄດ້ງ່າຍຂຶ້ນ ແລະ ລັກສະນະຄຳຖາມແບບປາຍເປີດ ເພື່ອໃຫ້ຜູ້ຕອບຄຳຖາມ ໄດ້ສະແດງທັດສະນະຂອງຕົນເອງ.

2. **ຂໍ້ມູນທຸຕິຍະພູມ:** ແມ່ນຂໍ້ມູນທີ່ໄດ້ມາຈາກການສຶກສາ, ໄຈ້ແຍກ ແລະ ລວບລວມ ຈາກປຶ້ມຕຳລາຮຽນ, ກົດຫມາຍວ່າດ້ວຍສ່ວຍສາອາກອນ, ບົດສະຫລຸບປະຈຳປີຂອງສ່ວຍສາອາກອນປະຈຳນະຄອນ ຫລວງພະບາງ, ວາລະສານ, ຫນັງສືພິມ ແລະ ບັນດາເອກະສານຕ່າງໆທີ່ກ່ຽວຂ້ອງ ໂດຍນຳໃຊ້ແບບຜັນລະນາ ແລະ ແບບປະລິມານ.

2.2 ການກຳນົດກຸ່ມຕົວຢ່າງ

ການກຳນົດກຸ່ມຕົວຢ່າງໃນການສຶກສາຄັ້ງນີ້ ແມ່ນການສຸ່ມເອົາກຸ່ມປະຊາກອນຜູ້ປະກອບທຸລະກິດຂະໜາດກາງ ແລະ ຂະໜາດໃຫຍ່ທີ່ໄດ້ຂຶ້ນທະບຽນ ແລະ ແຈ້ງເສຍອາກອນຢູ່ສ່ວຍສາອາກອນປະຈຳນະຄອນ ຫລວງພະບາງ ກຳນົດເອົາ 4 ກຸ່ມໃຫຍ່ໃນນະຄອນ ຫລວງພະບາງ ທັງຫມົດ 74 ຄົນ.

ໂດຍການນຳໃຊ້ສູດກຳນົດຫາຂະໜາດ ຂອງຕົວຢ່າງແບບບັງເອີນງ່າຍດາຍ ຂອງ ທ່ານ ດັງນີ້:

ຂອງ Taro Yamane(1976)

ສູດການຄຳນວນຫາຂະໜາດຕົວຢ່າງແບບງ່າຍດາຍຂອງຂອງ Taro Yamane(1976)

$$n = \frac{74}{1 + 74 * (0.05)^2} = 62.447 \quad \text{ຕົວຢ່າງ}$$

ຫລື n = 62 ຕົວຢ່າງ

a. 2.ສູດຄິດໄລ່ຕ່າງໆ

ການນຳໃຊ້ເສດຖາມິຕິທີ່ສຶກສາ ເຂົ້າໃນການຄິດໄລ່ສົມທຽບເປັນສ່ວນຮ້ອຍ (%):

$$n\% = \frac{n}{N} * 100 \quad \text{ຫລື ເປີເຊັນ} = \frac{\text{ຈຳນວນຂໍ້ມູນທີ່ເກັບໄດ້}}{\text{ຈຳນວນຕົວຢ່າງ}}$$

n% ແມ່ນເປີເຊັນ

n ແມ່ນຈຳນວນຂໍ້ມູນທີ່ເກັບໄດ້

N ແມ່ນຈຳນວນຕົວຢ່າງ

ການຄິດໄລ່ແບບແຈກແຈງຄວາມຖີ່ແມ່ນການຄິດໄລ່ຄວາມຖີ່ ຫລື ນັບຈາກບັນດາຈຳນວນຈິງທັງຫມົດທີ່ສາມາດເກັບກຳໄດ້. ການຄິດໄລ່ແບບເປີເຊັນ ແມ່ນຄິດໄລ່ບັນດາຂໍ້ມູນທີ່ເກັບໄດ້ໂດຍການໃຊ້ແບບສອບຖາມທີ່ເປັນຂໍ້ມູນບໍ່ມີຕົວເລກເຊັ່ນວ່າ: ຂໍ້ມູນກ່ຽວກັບອາຊີບ, ລະດັບການສຶກສາ ແລະ ອື່ນໆ. ການຄິດໄລ່ແບບສະເລ່ຍ ແມ່ນການໃຊ້ຄິດໄລ່ບັນດາຂໍ້ມູນທີ່ເກັບໄດ້ໂດຍການໃຊ້ຂໍ້ມູນທີ່ເປັນຕົວເລກເຊັ່ນ: ຂໍ້ມູນກ່ຽວກັບອາຍຸ, ລາຍຮັບ ແລະ ການໃຫ້ຄະແນນຕ່າງໆທີ່ກ່ຽວຂ້ອງ.

❖ ພື້ນຖານການຄິດໄລ່ອາກອນມູນຄ່າເພີ່ມ

ພື້ນຖານການຄິດໄລ່ອາກອນມູນຄ່າເພີ່ມ ກໍ່ຄືມູນຄ່າຂອງສິນຄ້າ, ເຄື່ອງຂອງ ແລະ ການບໍລິການ ທີ່ຖືກເສຍອາກອນມູນຄ່າເພີ່ມ ໃນແຕ່ລະກໍລະນີແມ່ນຄິດໄລ່ດັ່ງນີ້: ສຳລັບສິນຄ້າ, ເຄື່ອງຂອງທີ່ນຳເຂົ້າຈາກຕ່າງປະເທດ ແມ່ນມູນຄ່າແຈ້ງເສຍພາສີຂາເຂົ້າບວກຄ່າພາສີຂາເຂົ້າ, ບວກອາກອນຊົມໃຊ້ (ຖ້ຳມີ) ແລະ ຄ່າບໍລິການທີ່ຕິດພັນກັບການນຳເຂົ້າສິນຄ້າ, ເຄື່ອງຂອງນັ້ນ.

ສໍາລັບຜູ້ທີ່ມີໃບທະບຽນອາກອນແມ່ນມູນຄ່າ
 ແຈ້ງເສຍພາສີຂາເຂົ້າ ບວກຄ່າພາສີຂາເຂົ້າບວກອາກອນ
 ຊົມໃຊ້ (ຖ້າມີ).
ຕົວຢ່າງ 1: ບໍລິສັດການຄ້າຂາອອກຂາເຂົ້າແຫ່ງໜຶ່ງທີ່ມີ
 ທະບຽນອາກອນມູນຄ່າເພີ່ມໄດ້ນໍາເຂົ້າເຄື່ອງຈັກຊັກຜ້າມາ

ຈາກຕ່າງປະເທດຈໍານວນ 50 ໜ່ວຍເພື່ອຂາຍຢູ່ໃນປະເທ
 ດ. ມູນຄ່າຂອງສິນຄ້າທີ່ນໍາເຂົ້າ ແມ່ນ 50,000,000 ກີບ.
 ອັດຕາພາສີຂາເຂົ້າ 15%, ອັດຕາອາກອນຊົມໃຊ້ 10%
 ແລະ ອາກອນມູນຄ່າເພີ່ມ 10%.

❖ ວິທີຄິດໄລ່ພາສີ ແລະ ອາກອນຈາກການນໍາເຂົ້າເຄື່ອງຈັກຊັກຜ້າໃຫ້ປະຕິບັດດັ່ງນີ້:

- ມູນຄ່າແຈ້ງເສຍພາສີຂາເຂົ້າ (CIF) = 50,000,000 ກີບ
- ຄ່າພາສີຂາເຂົ້າ (50,000,000 X 15%) = 7,500,000 ກີບ
- ອາກອນຊົມໃຊ້ (50,000,000 + 7,500,000) X 10% = 5,750,000 ກີບ
- ພື້ນຖານຄິດໄລ່ອາກອນມູນຄ່າເພີ່ມ = 63,250,000 ກີບ
- ອາກອນມູນຄ່າເພີ່ມ 63,250,000 X 10% = 6,325,000 ກີບ

❖ ບໍລິສັດການຄ້າຂາອອກ-ຂາເຂົ້າຕ້ອງມອບພາສີ ແລະ ອາກອນຂາເຂົ້າດັ່ງນີ້:

- ຄ່າພາສີຂາເຂົ້າ = 7,500,000 ກີບ
- ອາກອນຊົມໃຊ້ = 5,750,000 ກີບ
- ອາກອນມູນຄ່າເພີ່ມ = 6,325,000 ກີບ
- ລວມຄ່າພາສີ ແລະ ອາກອນຕ້ອງມອບ = 19,575,000 ກີບ

ສໍາລັບຜູ້ທີ່ມີໃບທະບຽນອາກອນທີ່ຖືກຍົກເວັ້ນພາສີ ແລະ ຖືກອັດຕາພາສີຂາເຂົ້າ 0% ແມ່ນມູນຄ່າແຈ້ງເສຍພາສີ
 ບວກອາກອນຊົມໃຊ້ (ຖ້າມີ)

ຕົວຢ່າງ 2: ໂຮງງານແຫ່ງໜຶ່ງທີ່ຂຶ້ນທະບຽນອາກອນມູນຄ່າເພີ່ມໄດ້ນໍາເຂົ້າວັດຖຸດິບມາຈາກຕ່າງປະເທດເພື່ອທໍາ
 ການຜະລິດຢູ່ພາຍໃນປະເທດ. ມູນຄ່າພາສີຂອງສິນຄ້າທີ່ຖືກນໍາເຂົ້າ 10,000,000 ກີບ, ສິນຄ້າດັ່ງກ່າວຖືກເສຍພາສີຂາເຂົ້າ
 0% ຕາມກົດໝາຍວ່າດ້ວຍພາສີ, ຖືກເສຍອາກອນຊົມໃຊ້ 10% ແລະ ອາກອນມູນຄ່າເພີ່ມ 10%.

❖ ວິທີຄິດໄລ່ອາກອນມູນຄ່າເພີ່ມຈາກການນໍາເຂົ້າວັດຖຸດິບດັ່ງກ່າວ.

- ມູນຄ່າແຈ້ງເສຍພາສີຂາເຂົ້າ (CIF) = 100,000,000 ກີບ
- ຄ່າພາສີຄ່າເຂົ້າ (100,000,000 X 0%)ຍົກເວັ້ນ = 0 ກີບ
- ອາກອນຊົມໃຊ້ (100,000,000 + 0%) x 10% = 10,000,000 ກີບ
- ພື້ນຖານຄິດໄລ່ອາກອນມູນຄ່າເພີ່ມ =110,000,000 ກີບ
- ອາກອນມູນຄ່າເພີ່ມ 110,000,000 X 10% = 11,000,000 ກີບ

❖ ຜູ້ນໍາເຂົ້າເພື່ອຂາຍຕ້ອງເສຍອາກອນ ແລະ ພາສີດັ່ງນີ້:

- ຄ່າພາສີຂາເຂົ້າ = 0 ກີບ
- ອາກອນຊົມໃຊ້ = 10,000,000 ກີບ
- ອາກອນມູນຄ່າເພີ່ມ = 11,000,000 ກີບ
- ລວມຄ່າພາສີ ແລະ ອາກອນຕ້ອງມອບ = 21,000,000 ກີບ

- ❖ ສໍາລັບຜູ້ດໍາເນີນທຸລະກິດທີ່ຖືບັນຊີຖືກຕ້ອງ ຕາມມາດຕະຖານການລາຍງານທາງດ້ານການເງິນ ແມ່ນໃຫ້ຄິດໄລ່ຕາມກໍາໄລຕົວຈິງ, ໃນກໍລະນີຜູ້ດໍາເນີນທຸລະກິດດັ່ງກ່າວ ຫາກບໍ່ໃຫ້ການຮ່ວມມື ແລະບໍ່ສະໜອງຂໍ້ມູນຕາມທີ່ໄດ້ກໍານົດໄວ້ໃນກົດໝາຍ ຊຶ່ງບໍ່ສາມາດຄິດໄລ່ໄດ້ຕົວຈິງ ໃຫ້ຄິດໄລ່ອາກອນກໍາໄລແບບບັງຄັບ.
- ❖ ສໍາລັບຜູ້ດໍາເນີນທຸລະກິດ ທີ່ບໍ່ຖືກຕ້ອງ ຫຼື ບໍ່ຄົບຖ້ວນ ແລະ ຜູ້ບໍ່ມີມູນລໍາເນົາ ທີ່ບໍ່ສ້າງຕັ້ງວິສາຫະກິດທີ່ມີລາຍຮັບຢູ່ ສປປ ລາວ ນອກຈາກຖືກມາດຕະການຕໍ່ຜູ້ລະເມີດຕາມລະບຽບການບັນຊີ ແລ້ວຕ້ອງຖືກຄິດໄລ່ໃຫ້ເສຍອາກອນກໍາໄລແບບບັງຄັບຕາມມາດຕາ 14 ຂອງກົດໝາຍວ່າດ້ວຍອາກອນກໍາໄລ.

ຂໍ້ມູນ ໃນຄັ້ງນີ້ສາມາດຮັບຮູ້ເຖິງສະພາບການເກັບອາກອນໃນນະຄອນ ຫລວງພະບາງໄດ້ມີທ່າອ່ຽງເພີ່ມຂຶ້ນ ໃນແຕ່ລະປີ ເຊິ່ງເປັນສາເຫດເຮັດໃຫ້ນັກທຸລະກິດຫັນມາລົງທຶນໃນຫລາຍຂະແໜງການ ເປັນຕົ້ນແມ່ນການດໍາເນີນທຸລະກິດການຄ້າ, ເຊິ່ງສິ່ງຜົນເຮັດໃຫ້ເສດຖະກິດມີການຂະຫຍາຍຕົວ, ລາຍຮັບສ່ວຍສາອາກອນດັ່ງກ່າວ ໄດ້ມອບເຂົ້າຄັງເງິນຈົດເປັນລາຍຮັບເຂົ້າງົບປະມານແຫ່ງລັດ ເພື່ອໃຫ້ລັດຖະບານວາງແຜນຍຸດທະສາດພັດທະນາ ແລະ ບໍລິຫານປະເທດຊາດມີລັກສະນະເພີ່ມຂຶ້ນຄືແຕ່ສົກປີ 2013-2014 ຫາ ສົກປີ 2015-2016 ມີທ່າອ່ຽງເພີ່ມຂຶ້ນ ປີ 2017 ຫາ ປີ 2018 ມີທ່າອ່ຽງຫຼຸດລົງ ຍ້ອນວ່າມີບາງປະເພດອາກອນໄດ້ເລີກເກັບເຊັ່ນ: ວ່າອາກອນຕົວເລກທຸລະກິດ ແລະ ຫັນມາເກັບອາກອນມູນຄ່າເພີ່ມແທນເຊິ່ງມັນສະແດງອອກທາງດ້ານການເກັບອາກອນມູນຄ່າເພີ່ມປີ 2019.

3. ຜົນຂອງການວິໄຈ

ຕາຕະລາງທີ່ 3.0 ສັງລວມອາກອນແຕ່ລະປະເພດທີ່ຂຶ້ນກັບສ່ວຍສາອາກອນນະຄອນ ຫຼວງພະບາງ ແຕ່ສົກປີ 2013-2014 ຫາ ປີ 2019


| ລ/ດ | ເນື້ອໃນລາຍການ | ສົກປີ 2013 - 2014 | ສົກປີ 2014 - 2015 | ສົກປີ 2015 - 2016 | ປີ 2017 | ປີ 2018 | ປີ 2019 |
|-----|-----------------------|-------------------|-------------------|-------------------|----------------|----------------|----------------|
| I | ອາກອນທາງກົງ | 6,747,955,639 | 6,315,640,942 | 8,801,073,050 | 11,199,128,468 | 11,226,631,155 | 14,083,496,981 |
| 1 | ອາກອນກໍາໄລ | 1,490,910,500 | 1,645,596,955 | 1,942,420,750 | 185,411,000 | 171,647,050 | 1,469,120,006 |
| 2 | ອາກອນລາຍໄດ້ | 4,154,249,639 | 4,670,043,987 | 5,705,795,800 | 9,992,132,468 | 10,128,909,157 | 11,796,880,633 |
| 3 | ພາສີທີ່ດິນ | 1,102,795,500 | | 1,152,856,500 | 1,021,585,000 | 926,074,948 | 817,496,342 |
| II | ອາກອນທາງອ້ອມ | 13,656,420,500 | 13,387,726,164 | 19,777,295,351 | 14,768,038,010 | 11,251,743,839 | 33,349,204,707 |
| 4 | ອາກອນຕົວເລກທຸລະກິດ | 4,184,067,500 | 4,588,963,500 | 5,805,860,500 | | | |
| 5 | ອາກອນມູນຄ່າເພີ່ມ(VAT) | | | | 1,172,149,000 | 3,222,449,338 | 12,330,461,146 |
| 6 | ອາກອນຊົມໃຊ້ | | | | | 293,399,001 | 8,555,160 |
| 7 | ຄ່າທຳນຽມຕ່າງໆ | 9,470,559,000 | 13,795,283,960 | 13,970,746,851 | 13,594,995,010 | 7,735,229,500 | 20,950,679,449 |
| 8 | ຄ່າປັບໃຫມ | 1,794,000 | 3,478,704 | 688,000 | 894,000 | 666,000 | 59,508,952 |
| | ລວມ | 20,404,376,139 | 24,703,367,106 | 28,578,368,401 | 25,967,166,478 | 22,478,374,994 | 47,432,701,688 |

3.1 ຫັດສະນະຄະຕິຂອງຫົວໜ່ວຍທຸລະກິດການຄ້າໃນນະຄອນ ຫລວງພະບາງ

3.1.1 ຂໍ້ມູນສ່ວນຕົວຂອງຜູ້ຕອບແບບສອບຖາມ

ຜ່ານການສໍາຫລວດລົງເກັບຂໍ້ມູນຕົວຈິງ ຈາກແບບສອບຖາມທັງໝົດໄດ້ 62 ສະບັບ ຂອງຜູ້ປະກອບການດໍາເນີນທຸລະກິດການຄ້າຢູ່ໃນນະຄອນ ຫລວງພະບາງ ສາມາດສະແດງໄດ້ດັ່ງນີ້:

1) ຂໍ້ມູນກ່ຽວກັບເພດ




ຮູບທີ່ 3.0 ສະແດງຂອງກຸ່ມຕົວຢ່າງເພດ.

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກຮູບ 3.0 ສະແດງໃຫ້ເຫັນວ່າ: ຜູ້ປະກອບການທີ່ດຳເນີນທຸລະກິດຢູ່ໃນເຂດໃຈກາງນະຄອນ ຫລວງພະບາງ ທີ່ຕອບແບບສອບຖາມ ແມ່ນມີຈຳນວນເພດຊາຍ 34 ຄົນ ກວມ 55% ແລະ ເພດຍິງມີ 28 ຄົນ ກວມ 45%.

2) ຂໍ້ມູນກ່ຽວກັບອາຍຸ




ຮູບທີ 3.1: ສະແດງຂອງກຸ່ມຕົວຢ່າງຕາມອາຍຸ.

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກຮູບ 3.1 ສັງເກດເຫັນໄດ້ວ່າ: ກຸ່ມຕົວຢ່າງອາຍຸ ລະຫວ່າງ 25-30 ປີ ມີ 23 ຄົນ ກວມ 37%, ອາຍຸ ລະຫວ່າງ 31-40 ປີ ມີ 19 ຄົນ ກວມ 30%, ອາຍຸ ລະຫວ່າງ 41-50 ປີ ມີ 14 ຄົນ ກວມ 23%, ອາຍຸຕໍ່າກວ່າ 25 ປີ ມີ 5 ຄົນ ກວມ 8%, ອາຍຸ 51 ປີຂຶ້ນໄປ ມີ 1 ຄົນ ກວມ 2%, ຜ່ານການສັງເກດຕີລາຄາເຫັນວ່າ: ຜູ້ດຳເນີນທຸລະກິດສ່ວນໃຫຍ່ເປັນໄວທີ່ກຳລັງມຸ່ງຫມັ້ນໃນການທຳມະຫາກິນເພື່ອລ້ຽງຊີບຂອງຄອບຄົວ, ມີຄວາມຕ້ອງການປະກອບທຸລະກິດເປັນຂອງຕົນເອງ.

3) ຂໍ້ມູນດ້ານລະດັບການສຶກສາ




ຮູບທີ 3.2: ສະແດງລະດັບການສຶກສາ.

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກຮູບ 3.2 ສະແດງໃຫ້ເຫັນວ່າ: ກຸ່ມຕົວຢ່າງລະດັບການສຶກສາຈົບຊັ້ນສູງ ມີ 26 ຄົນ ກວມ 42%, ຈົບມັດທະຍົມປາຍ ມີ 19 ຄົນ ກວມ 31%, ຈົບຊັ້ນກາງ ມີ 11 ຄົນ ກວມ 18%, ຈົບປະລິຍາຕຣີ ມີ 6 ຄົນ ກວມ 9%, ຜ່ານການສັງເກດຕີລາຄາເຫັນວ່າ: ຜູ້ທີ່ປະກອບທຸລະກິດສ່ວນໃຫຍ່ແມ່ນຜູ້ທີ່ມີຄວາມຮູ້ຄວາມສາມາດພຽງພໍໃນການເຮັດທຸລະກິດ, ມີລາຍຮັບທຸລະກິດຫລາຍພໍສົມຄວນ.

3.1.2 ຂໍ້ມູນດ້ານການລົງທຶນ ແລະ ການດຳເນີນທຸລະກິດ

1) ໄລຍະການດຳເນີນທຸລະກິດ




ຮູບທີ 3.3 ສະແດງໃຫ້ເຫັນການດຳເນີນທຸລະກິດ

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກຮູບ 3.3 ສະແດງໃຫ້ເຫັນວ່າ: ໄລຍະການດຳເນີນທຸລະກິດຂອງຜູ້ປະກອບການສ່ວນໃຫຍ່ ແມ່ນມີໄລຍະແຕ່ 4-6 ປີ ມີ 27 ຄົນ ກວມ 44%, ໄລຍະແຕ່ 10-ປີ ຂຶ້ນໄປ ມີ 18 ຄົນ ກວມ 29%, ໄລຍະແຕ່ 7-9 ປີ ມີ 13 ຄົນ ກວມ 21%, ໄລຍະຕໍ່າກວ່າ 3 ປີ ມີ 4 ຄົນ ກວມ 6%, ຜ່ານການສັງເກດຕີລາຄາເຫັນວ່າ: ທຸລະກິດສ່ວນໃຫຍ່ມີໄລຍະການດຳເນີນທຸລະກິດຍາວນານ, ມີຄວາມຫມັ້ນຄົງທາງດ້ານປັດໄຈຕ່າງໆທີ່ອຳນວຍຄວາມສະດວກແກ່ການດຳເນີນທຸລະກິດ ແລະ ຫມັ້ນໃຈໃຫ້ບັນດາຜູ້ປະກອບການທີ່ດຳເນີນທຸລະກິດໃນການປະກອບພັນທະເຂົ້າໃນງົບປະມານແຫ່ງລັດ.

2) ລາຍຮັບທຸລະກິດຕໍ່ປີ




ຮູບທີ 3.4 ສະແດງເປີເຊັນຂອງລາຍຮັບ.

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກຮູບ 3.4 ສະແດງໃຫ້ເຫັນວ່າ: ຜູ້ປະກອບການທີ່ດຳເນີນທຸລະກິດທີ່ມີລາຍຮັບປະຈຳປີ ມູນຄ່າທີ່ຕໍ່ກວ່າ 400,000,000 ກີບ ມີ 31 ຄົນ ກວມ 50%, ທຸລະກິດທີ່ມີມູນຄ່າ 400,000,001–1,500,000,000 ກີບ ມີ 15 ຄົນ ກວມ 24%, ທຸລະກິດທີ່ມີມູນຄ່າ 1,500,000,001–2,000,000,000 ກີບ ມີ 10 ຄົນ ກວມ 16% ແລະ ທຸລະກິດທີ່ມີມູນຄ່າ 2,000,000,001 ກີບ ຂຶ້ນໄປ ມີ 6 ຄົນ ກວມ 10%. ຜ່ານການສັງເກດຕີລາຄາເຫັນວ່າ: ຜູ້ດຳເນີນທຸລະກິດລ້ວນແຕ່ມີຄວາມສະຫມັກໃຈທີ່ຕ້ອງໄດ້ຂຶ້ນທະບຽນໃນລະບົບອາກອນມູນຄ່າເພີ່ມ ແລະ ເປັນເປົ້າຫມາຍທີ່ຕ້ອງໄດ້ມອບພັນທະໃຫ້ກັບລັດຖະບານ ເພື່ອປະກອບສ່ວນໃນການພັດທະນາເສດຖະກິດ-ສັງຄົມແຫ່ງຊາດ.

3) ສະຖານທີ່ແຈ້ງເສຍອາກອນ




ຮູບທີ 3.5: ສະແດງໃຫ້ເຫັນເປີເຊັນສະຖານທີ່ການແຈ້ງເສຍອາກອນ.

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກຮູບ 3.5 ສະແດງໃຫ້ເຫັນວ່າ: ຜູ້ປະກອບການທີ່ດຳເນີນທຸລະກິດສ່ວນໃຫຍ່ແມ່ນຈະໄປແຈ້ງເສຍອາກອນ ຢູ່ ສ່ວຍສາອາກອນ ແຂວງຫລວງພະບາງ ມີ 35 ຄົນ ກວມ 57%, ການດຳເນີນທຸລະກິດທີ່ໄປແຈ້ງເສຍອາກອນຢູ່ ສ່ວຍສາອາກອນ ນະຄອນ ຫລວງພະບາງ ມີ 25 ຄົນ ກວມ 40%, ແຈ້ງເສຍອາກອນໃຫ້ບ້ານ ມີ 2 ຄົນ ກວມ 3%. ຜ່ານການສັງເກດຕີລາຄາເຫັນວ່າ: ສ່ວຍສາອາກອນແຂວງເປັນສະຖານທີ່ຫລັກ ໃນການເກັບອາກອນ ແລະ ພັນທະຂອງບັນດາທຸລະກິດທີ່ເຂົ້າໃນລະບົບອາກອນມູນຄ່າເພີ່ມ, ສະດວກສະບາຍ ແລະ ເປັນຈຸດສຸມຂອງຄົນໄປມາຫາສຸ່ມພາຍໃນເທດສະບານນະຄອນ ຫລວງພະບາງ.

4) ການເສຍອາກອນມອບເໝົາໃຫ້ລັດຖະບານຕໍ່ເດືອນ




ຮູບທີ 3.6: ສະແດງໃຫ້ເຫັນເປີເຊັນການເສຍອາກອນໃຫ້ລັດຕໍ່ເດືອນ.

ແຫລ່ງຂໍ້ມູນ: ຈາກການສຳຫລວດຕົວຈິງຄັ້ງວັນທີ 12-13 ພຶດສະພາ 2020.

ຈາກຮູບ 3.6 ສະແດງໃຫ້ເຫັນວ່າ: ມູນຄ່າການເສຍອາກອນໃຫ້ແກ່ລັດຕໍ່ເດືອນ ແຕ່ 100,001 ກີບ ຂຶ້ນໄປ ມີ 38 ຄົນ ກວມ 61%, ເສຍອາກອນແຕ່ 61,001-100,000 ກີບ ມີ 12 ຄົນ ກວມ 19%, ເສຍອາກອນແຕ່ 21,001-60,000 ກີບ ມີ 8 ຄົນ ກວມ 13% ແລະ ໜ້ອຍກວ່າ 20,000 ກີບ ມີ 4 ຄົນ ກວມ 7%. ຜ່ານການສັງເກດເຫັນວ່າ: ທຸລະກິດການຄ້າສ່ວນໃຫຍ່ແມ່ນມີຄວາມພໍໃຈທີ່ໄດ້ມອບພັນທະອາກອນໃຫ້ລັດຖະບານ.

5) ການເສຍອາກອນເປັນອຸປະສັກຕໍ່ທຸລະກິດ




ຮູບທີ 3.7: ສະແດງເປີເຊັນຂອງການເສຍອາກອນເປັນອຸປະສັກຕໍ່ທຸລະກິດ.

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກຮູບ 3.7 ສະແດງໃຫ້ເຫັນໄດ້ວ່າ: ຜູ້ປະກອບການສ່ວນຫລາຍເສຍສ່ວຍສາອາກອນບໍ່ເປັນອຸປະສັກຕໍ່ກັບທຸລະກິດ ມີ 45 ຄົນ ກວມ 73%, ເປັນອຸປະສັກ ມີ 17 ຄົນ ກວມ 27%. ຜ່ານການສັງເກດຕີລາຄາເຫັນວ່າ: ຜູ້ປະກອບການທຸລະກິດການຄ້າສ່ວນຫລາຍເຫັນວ່າການເສຍສ່ວຍສາອາກອນແມ່ນເປັນຜົນທະຂອງຝົນລະເມືອງລາວທຸກຄົນ ທີ່ປະກອບອາຊີບ ແລະ ມີລາຍໄດ້ຕ້ອງເສຍສ່ວຍສາອາກອນໃຫ້ເປັນລາຍຮັບຂອງລັດຖະບານ ບໍ່ເປັນອຸປະສັກໃດຕໍ່ທຸລະກິດ, ແຕ່ກົງກັນຂ້າມ ມີຜູ້ປະກອບການຈຳນວນນ້ອຍ ຄິດວ່າເປັນອຸປະສັກຕໍ່ທຸລະກິດຂອງຕົນ ແຕ່ເຂົາເຈົ້າກໍ່ເສຍອາກອນຕາມອັດຕາທີ່ລັດຖະບານໄດ້ກຳນົດໄວ້ໃນກົດຫມາຍ.

3.1.3 ຄວາມຄິດເຫັນກ່ຽວກັບລະບົບອາກອນມູນຄ່າເພີ່ມ

1) ຄວາມຮັບຮູ້ຕໍ່ກັບລະບົບອາກອນມູນຄ່າເພີ່ມ




ຮູບທີ 3.8: ສະແດງໃຫ້ເຫັນເປີເຊັນທີ່ຮູ້ຈັກລະບົບອາກອນມູນຄ່າເພີ່ມ.

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກ ຮູບ 3.8 ສະແດງໃຫ້ເຫັນວ່າ: ສ່ວນໃຫຍ່ຜູ້ປະກອບການທີ່ດຳເນີນທຸລະກິດແມ່ນຮູ້ຈັກລະບົບອາກອນມູນຄ່າເພີ່ມ ຈາກປຶ້ມກົດຫມາຍມີ 21 ຄົນ ກວມ 34%,

ຮູ້ຈາກປ້າຍໂຄສະນາ ໃບປິວມີ 16 ຄົນ ກວມ 26%, ຮູ້ຈັກໂດຍການນຳໃຊ້ເອກະສານແນະນຳ ມີ 12 ຄົນ ກວມ 19%, ຈາກການຝຶກອົບຮົມຂອງບັນດາຜູ້ທີ່ດຳເນີນທຸລະກິດ ມີ 8 ຄົນ ກວມ 13%, ຮູ້ຈາກວິທະຍຸ ໂທລະພາບ ມີ 4 ຄົນ ກວມ 6%, ຮູ້ຈາກທາງອິນເຕີເນັດ ມີ 1 ຄົນ ກວມ 2%, ຜ່ານການສັງເກດຕີລາຄາເຫັນວ່າ: ລັດຖະການສ່ວຍສາອາກອນ ຫລື ພາກສ່ວນທີ່ກ່ຽວຂ້ອງ ແມ່ນໄດ້ຄົ້ນຄວ້າກົດຫມາຍວ່າດ້ວຍອາກອນມູນຄ່າເພີ່ມ ຜ່ານຄະນະກຳມະການກະຊວງແຫ່ງຊາດ ຜ່ານສະພາແຫ່ງຊາດ ແລະ ຜ່ານລັດຖະດຳລັດຂອງປະທານປະເທດ, ພ້ອມນັ້ນການໃຫ້ຂໍ້ມູນຂ່າວສານ ການໃຫ້ຄຳແນະນຳ ການໂຄສະນາ ການຝຶກອົບຮົມ ການສື່ສານ ແລະ ການບໍລິການຕ່າງໆແມ່ນປະຕິບັດຢ່າງຕັ້ງໜ້າ.

2) ຄວາມເຂົ້າໃຈຕໍ່ກັບລະບົບອາກອນມູນຄ່າເພີ່ມ




ຮູບທີ 3.9: ສະແດງເປີເຊັນໃຫ້ເຫັນຄວາມເຂົ້າໃຈໃນລະບົບອາກອນມູນຄ່າເພີ່ມ.

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກຮູບ 3.9 ສະແດງໃຫ້ເຫັນວ່າ: ຜູ້ປະກອບການສ່ວນຫລາຍ ແມ່ນພໍເຂົ້າໃຈຕໍ່ກັບມາດຕະການຂອງອາກອນມູນຄ່າເພີ່ມ ມີ 44 ຄົນ ກວມ 71%, ບໍ່ເຂົ້າໃຈຕໍ່ກັບມາດຕະການຂອງອາກອນມູນຄ່າເພີ່ມ ມີ 11 ຄົນ ກວມ 18%, ເຂົ້າໃຈດີຕໍ່ກັບມາດຕະການຂອງອາກອນມູນຄ່າເພີ່ມມີພຽງແຕ່ 7 ຄົນ ກວມ 11%, ຜ່ານການສັງເກດຕີລາຄາເຫັນວ່າ: ຄວາມບໍ່ເຂົ້າໃຈດັ່ງກ່າວນັ້ນເນື່ອງມາຈາກບໍ່ໄດ້ຮັບການສຶກສາ ຫລື ບໍ່ໄດ້ຄົ້ນຄວ້າມາກ່ອນ ເພາະວ່າອາກອນມູນຄ່າເພີ່ມແມ່ນອາກອນທີ່ສ້າງຂຶ້ນມາໃຫມ່ ເພື່ອປ່ຽນແທນອາກອນຕົວເລກທຸລະກິດ, ການເຜີຍແຜ່ ຫລື ການໂຄສະນາຂອງພາກສ່ວນທີ່ກ່ຽວຂ້ອງຍັງບໍ່ທັນມີປະສິດທິພາບເທົ່າທີ່ຄວນ.

3) ການນຳໃຊ້ອາກອນມູນຄ່າເພີ່ມມີຜົນກະທົບຕໍ່ທຸລະກິດ




ຮູບທີ 3.10: ສະແດງໃຫ້ເຫັນເປີເຊັນການນໍາໃຊ້ອາກອນມູນຄ່າເພີ່ມ.

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກ ຮູບ 3.10 ສະແດງໃຫ້ເຫັນວ່າ: ກຸ່ມຕົວຢ່າງ ຄິດວ່າ ບໍ່ມີຜົນກະທົບ ແມ່ນມີ 32 ຄົນ ກວມ 52%, ບໍ່ຮູ້ ມີ 18 ຄົນ ກວມ 29%, ມີຜົນກະທົບ ມີ 12 ຄົນ ກວມ 19%. ຜ່ານການສັງເກດຕີລາຄາເຫັນວ່າ: ຜູ້ທີ່ດໍາເນີນທຸລະກິດແມ່ນມີຄວາມຄິດເຫັນພໍໃຈທີ່ຈະຈ່າຍຕາມອັດຕາອາກອນມູນຄ່າເພີ່ມທີ່ລັດຖະບານກຳນົດໃຫ້, ເນື່ອງຈາກວ່າການດໍາເນີນທຸລະກິດ ຕ້ອງໄດ້ປະຕິບັດຕາມລະບຽບກົດຫມາຍອາກອນມູນຄ່າເພີ່ມ.

4) ອັດຕາອາກອນທີ່ລັດຖະບານກຳນົດມາ



ຮູບທີ 3.11: ສະແດງໃຫ້ເຫັນອັດຕາອາກອນທີ່ລັດຖະບານກຳນົດມາ

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກ ຮູບ 3.11 ສະແດງໃຫ້ເຫັນວ່າ: ກຸ່ມຕົວຢ່າງ ຄິດວ່າ ພໍດີ ມີ 42 ຄົນ ກວມ 68%, ຄິດວ່າອັດຕາອາກອນສູງໂພດ ມີ 20 ຄົນ ກວມ 32%, ຄິດວ່າອັດຕາອາກອນຕໍ່າໂພດ ແມ່ນບໍ່ມີ. ຜ່ານການສັງເກດຕີລາຄາເຫັນວ່າ: ຜູ້ປະກອບການສ່ວນໃຫຍ່ແມ່ນມີຄວາມຄິດເຫັນດີເຫັນພ້ອມ ກັບການກຳນົດອັດຕາອາກອນທີ່ລັດຖະບານກຳນົດມານັ້ນ.

5) ການໃຫ້ຄຳແນະນຳກ່ຽວກັບອາກອນມູນຄ່າເພີ່ມ (ອມພ)

ຕາຕະລາງ 3.1 ສະແດງໃຫ້ເຫັນເປີເຊັນຂອງຄວາມຄິດເຫັນພໍໃຈໃນການໃຫ້ຄຳແນະນຳກ່ຽວກັບອາກອນມູນຄ່າເພີ່ມ (ອມພ).

| ລ/ດ | ການໃຫ້ຄຳແນະນຳກ່ຽວກັບອາກອນມູນຄ່າເພີ່ມ | ຈຳນວນ | ຄິດເປັນ% |
|-----|--------------------------------------|-------|----------|
| 1 | ຫລາຍທີ່ສຸດ | 0 | 0 |
| 2 | ຫລາຍ | 10 | 16% |
| 3 | ປານກາງ | 35 | 57% |
| 4 | ໜ້ອຍ | 17 | 27% |
| 5 | ໜ້ອຍທີ່ສຸດ | 0 | 0 |
| ລວມ | | 62 | 100% |

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກຕາຕະລາງ 3.1 ສະແດງໃຫ້ເຫັນວ່າ: ການໃຫ້ຄຳແນະນຳກ່ຽວກັບອາກອນມູນຄ່າເພີ່ມ ຢູ່ໃນລະດັບປານກາງ ມີ 35 ຄົນ ກວມ 57%, ລະດັບໜ້ອຍ ມີ 17 ຄົນ ກວມ 27%, ລະດັບຫລາຍ ມີ 10 ຄົນ ກວມ 16% ສ່ວນລະດັບຫລາຍສຸດ ແລະ ໜ້ອຍສຸດ ແມ່ນບໍ່ມີ ຜ່ານການສັງເກດຕີລາຄາເຫັນວ່າ: ຜະນັກງານລັດຖະການໃນຂະແຫນງສ່ວຍສາອາກອນຍັງບໍ່ເຂົ້າໃຈໃນການໃຫ້ຄຳ

ແນະນຳແກ່ທຸລະກິດ, ດ້ານຄວາມຮັບຜິດຊອບໜ້າທີ່ການໃຫ້ຄຳແນະນຳແກ່ລູກຄ້າແມ່ນຢູ່ໃນລະດັບຕໍ່າເຮັດໃຫ້ລູກຄ້າເກີດຄວາມບໍ່ເຂົ້າໃຈຕໍ່ກັບລະບຽບການ, ຂັ້ນຕອນ ແລະ ການບໍລິການຕ່າງໆ.

6) ຜົນໄດ້ຮັບຈາກການເສຍອາກອນມູນຄ່າເພີ່ມ

ຕາຕະລາງທີ 3.2: ສະແດງໃຫ້ເຫັນເປີເຊັນຂອງຄວາມຄິດເຫັນຝ່າໃຈ.

| ລ/ດ | ຜົນໄດ້ຮັບຈາກການເສຍອາກອນມູນຄ່າເພີ່ມ | ຈຳນວນຄົນ | ຄິດເປັນ% |
|-----|------------------------------------|----------|----------|
| 1 | ຫລາຍທີ່ສຸດ | 2 | 3% |
| 2 | ຫລາຍ | 17 | 27% |
| 3 | ປານກາງ | 35 | 57% |
| 4 | ໜ້ອຍ | 8 | 13% |
| 5 | ໜ້ອຍທີ່ສຸດ | | |
| ລວມ | | 62 | 100% |

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກຕາຕະລາງທີ 3.2 ສະແດງໃຫ້ເຫັນວ່າ: ກຸ່ມຕົວຢ່າງມີຄວາມເຫັນຕໍ່ກັບການເສຍອາກອນມູນຄ່າເພີ່ມໃນລະດັບປານກາງ ມີ 35 ຄົນ ກວມ 57%, ລະດັບຫລາຍ ມີ 17 ຄົນ ກວມ 27%, ລະດັບໜ້ອຍ ມີ 8 ຄົນ ກວມ 13%, ລະດັບຫລາຍ ມີ 2 ຄົນ ກວມ 3%. ຜ່ານການສັງເກດຕີລາຄາເຫັນວ່າ: ຄວາມເຂົ້າໃຈຂອງຫົວໜ່ວຍທຸລະກິດຍັງບໍ່ທັນກວ້າງຂວາງໃນການນຳໃຊ້ລະບົບອາກອນມູນຄ່າເພີ່ມ, ຖ້າປຽນອາກອນຕົວເລກທຸລະ

ກິດມາເປັນອາກອນມູນຄ່າເພີ່ມຈະເສຍເງິນອາກອນເພີ່ມຂຶ້ນກວ່າເກົ່າໂດຍບໍ່ຄຳນຶງເຖິງລະບົບຂອງການບັນຊີເລີຍ, ຫົວໜ່ວຍທຸລະກິດຂອງຕ່າງປະເທດທີ່ມາລົງທຶນຢູ່ລາວເຫັນວ່າມີຄວາມເຂົ້າໃຈໃນລະບົບອາກອນມູນຄ່າເພີ່ມສູງຈຶ່ງເຂົ້າໃຈດີກວ່າທຸລະກິດຂອງຄົນລາວ.

7) ແນວທາງປັບປຸງຕໍ່ກັບການເກັບອາກອນມູນຄ່າເພີ່ມໃນນະຄອນ ຫລວງພະບາງ

ຕາຕະລາງທີ 3.3: ສະແດງໃຫ້ເຫັນເປີເຊັນຄວາມຄິດເຫັນວ່າຍັງມີດ້ານໃດແດ່ທີ່ຕ້ອງການໃຫ້ລັດຖະບານປັບປຸງເພື່ອຈະເຮັດໃຫ້ຍຸດຕິທຳໃນການແຈ້ງເສຍອາກອນ.

| ລດ | ໃຫ້ຄຳຄິດເຫັນ | ຈຳນວນຄົນ | ຄິດເປັນ% |
|-----|--------------|----------|----------|
| 1 | ປັບປຸງ | 22 | 35% |
| 2 | ບໍ່ປັບປຸງ | 40 | 65% |
| ລວມ | | 62 | 100% |

ແຫລ່ງຂໍ້ມູນ: ຈາກການສຳຫລວດຕົວຈິງ ຄັ້ງວັນທີ 12-13 ພຶດສະພາ 2020.

ຈາກຕາຕະລາງທີ 3.3: ສະແດງໃຫ້ເຫັນວ່າ: ອັດຕາສ່ວນທີ່ກວມເອົາຫລາຍກວ່າໜຸ່ມ ແມ່ນບໍ່ຕ້ອງການໃຫ້ມີການປັບປຸງ ມີ 40 ຄົນ ກວມ 65% ແລະ ອີກສ່ວນໜຶ່ງແມ່ນຕ້ອງການໃຫ້ມີການປັບປຸງ ມີ 22 ຄົນ ກວມ 35%.

4. ວິພາກຜົນ

ຈາກການສຶກສາວິໄຈ ເຫັນວ່າອາກອນແຕ່ລະປະເພດ ມີບາງປີກໍ່ເພີ່ມ ແລະ ມີບາງປີ ອາກອນກໍ່ຫຼຸດລົງ ມັນເກີດຈາກຫຼາຍປັດໃຈເຊັ່ນວ່າ ມີບາງຫົວໜ່ວຍທຸລະກິດ ເປີດກິດຈະການມາໄດ້ໄລຍະໜຶ່ງເມື່ອກິດຈະການໄປບໍ່ໄດ້ດີກໍ່ໄດ້ເຂົ້າມາເຮັດໃບລາຝັກ ແລະ ຂໍປິດກິດຈະການ, ບາງຫົວໜ່ວຍທີ່ມີລາຍຮັບຫຼາຍພັດແຈ້ງລາຍຮັບໜ້ອຍອັນເປັນສາຍເຫດເຮັດໃຫ້ເກັບລາຍຮັບສ່ວຍສາອາກອນບໍ່

ໄດ້ຕາມແຜນການ, ການປັບປຸງທາງດ້ານການບໍລິການຕ່າງໆ, ການໃຫ້ຄຳແນະນຳກ່ຽວກັບອາກອນມູນຄ່າເພີ່ມ, ປັບອັດຕາອາກອນໃຫ້ຖືກກັບກິດຈະການ, ທາງພາກລັດຖະບານຕ້ອງໄດ້ປັບປຸງທາງດ້ານອັດຕາຄືນໃໝ່ ເພື່ອໃຫ້ທຸລະກິດດຳເນີນໄປຢ່າງໜັ້ນຄົງກວ່າເກົ່າ, ປັບປຸງທາງດ້ານການຫລຸດຜ່ອນອັດຕາອາກອນລົງ, ເພີ່ມປະສິດທິພາບໃນການໃຫ້ການບໍລິການຂອງພະນັກງານສ່ວຍສາອາກອນ ໂດຍສະເພາະແມ່ນດ້ານ ລະບຽບວິໄນທາງກະຊວງການເງິນຕ້ອງໄດ້ເອົາໃຈໃສ່ຍົກສູງວຽກງານສ່ວຍສາອາກອນ, ຕ້ອງໄດ້ມີການປັບປຸງພັດທະນາທາງດ້ານພື້ນຖານໂຄງລ່າງ ທຸລະກິດທັງພາຍໃນ ແລະ ຕ່າງປະເທດໃຫ້ໄດ້ມາລົງທຶນ ແລະ ດຳເນີນທຸລະກິດໃຫ້ຫຼາຍຂຶ້ນເຮັດໃຫ້ພື້ນຖານການເກັບລາຍຮັບສ່ວຍສາອາກອນໄດ້ມີ

ຄວາມຄ່ອງຕົວຂຶ້ນ, ຊຸກຍູ້ໃຫ້ຫົວໜ່ວຍທຸລະກິດນຳໃຊ້
ໃບເກັບເງິນໃຫ້ທົ່ວເຖິງ, ຫັນຫົວໜ່ວຍທຸລະກິດແບບ
ມອບເໝົາໃຫ້ນຳໃຊ້ໃບເກັບເງິນອາກອນມູນຄ່າເພີ່ມກ້າວ
ເຂົ້າສູ່ລະບົບຖືບັນຊີແບບຄົບຊຸດ.

5. ສະຫຼຸບ

ຜ່ານການສຶກສາຄົ້ນຄວ້າໃນຫົວຂໍ້: “ການກຽມ
ຄວາມພ້ອມຫົວໜ່ວຍທຸລະກິດທີ່ເສຍອາກອນມອບເໝົາ
ກ້າວເຂົ້າສູ່ລະບົບ ຖືບັນຊີແບບຄົບຊຸດ ແລະ ນຳໃຊ້ໃບ
ເກັບອາກອນມູນຄ່າເພີ່ມ (VAT) ທີ່ຂຶ້ນກັບສ່ວຍສາ
ອາກອນປະຈຳນະຄອນ ແຂວງຫຼວງພະບາງ ສາມາດ
ສະຫລຸບໄດ້ດັ່ງນີ້: ສະພາບການເກັບອາກອນໃນ
ນະຄອນຫລວງພະບາງ ໄລຍະ 6 ປີ ເຫັນວ່າມີທ່າອ່ຽງເພີ່ມ
ຂຶ້ນໃນແຕ່ລະປີ ເຊັ່ນ: ໃນສົກປີ 2013-2014 ມີລາຍຮັບ
20,404,376,139 ກີບ, ໃນສົກປີ 2014–2015 ມີລາຍ
ຮັບ 24,703,367,106 ກີບ, ໃນສົກປີ 2015-2016 ມີ
ລາຍຮັບ 28,578,368,401 ກີບ, ແຕ່ປີ ສົກປີ 2017
ເກັບລາຍຮັບໄດ້ທັງໝົດ 25,967,166,478 ກີບ, ໃນສົກ
ປີ 2018 ມີລາຍຮັບ 22,478,374,994 ກີບ, ໃນປີ
2019 ມີລາຍຮັບ 47,432,701,688 ກີບ, ອາກອນມູນ
ຄ່າເພີ່ມເລີ່ມຈັດຕັ້ງປະຕິບັດເກັບປີ 2017, ສຳລັບ
ອາກອນຕົວເລກທຸລະກິດແມ່ນຍົກເລີກເກັບປີ 2017
ແລ້ວຫັນມາເກັບອາກອນມູນຄ່າເພີ່ມແທນ ຄືກັບບັນດາ
ປະເທດ ອາຊຽນ ຈຶ່ງເຮັດໃຫ້ອາກອນມູນຄ່າເພີ່ມໄດ້ເພີ່ມ
ຂຶ້ນໃນແຕ່ລະປີ ແລະ ເສດຖະກິດມີການຂະຫຍາຍຕົວ,
ລາຍຮັບສ່ວຍສາອາກອນດັ່ງກ່າວ ທີ່ເກັບໄດ້ມອບເຂົ້າຄັງ
ເງິນຈົດເປັນລາຍຮັບເຂົ້າງົບປະມານແຫ່ງຊາດ ເພື່ອໃຫ້
ລັດຖະບານວາງແຜນຍຸດທະສາດພັດທະນາ ແລະ ບໍລິຫານ
ປະເທດຊາດເປັນແຕ່ລະປີ.

ຜູ້ປະກອບການທີ່ດຳເນີນທຸລະກິດຢູ່ໃນນະຄອນ
ຫລວງພະບາງທີ່ຕອບແບບສອບຖາມ ສ່ວນຫລາຍແມ່ນ
ເພດຊາຍທີ່ມີອາຍຸລະຫວ່າງ 25-30 ປີ, ລະດັບການສຶກສາ
ຈົບຊັ້ນສູງທີ່ແຕ່ງງານແລ້ວ, ໄລຍະການດຳເນີນທຸລະກິດ
ແມ່ນ 4–6 ປີ, ມີມູນຄ່າທີ່ຕໍ່າກວ່າ 400,000,000 ກີບ,
ໄປແຈ້ງເສຍອາກອນຢູ່ສ່ວຍສາອາກອນປະຈຳນະຄອນ
ອາກອນມູນຄ່າເພີ່ມ (ອມພ), ການໂຄສະນາເຜີຍແຜ່
ລະບຽບກົດໝາຍຕໍ່ຜູ້ປະກອບທຸລະກິດ ຍັງບໍ່ທັນໄດ້ດີເທົ່າ
ທີ່ຄວນ, ຊຶ່ງເປັນສາເຫດເຮັດໃຫ້ຜູ້ປະກອບການທຸລະກິດ
ບາງຄົນເກີດຄວາມບໍ່ເຂົ້າໃຈຕໍ່ກັບລະບຽບການຕ່າງໆ,

ຄວາມເຂົ້າໃຈຂອງຫົວໜ່ວຍທຸລະກິດຂອງຕ່າງປະເທດທີ່
ມາລົງທຶນຢູ່ລາວມີຄວາມເຂົ້າໃຈດີກວ່າທຸລະກິດຂອງຄົນ
ລາວ, ໃນອັດຕາ 10% ຂອງອາກອນມູນຄ່າເພີ່ມທີ່
ລັດຖະບານກຳນົດແມ່ນມີຄວາມເໝາະສົມ, ການດຳເນີນ
ທຸລະກິດຕ້ອງເສຍພັນທະອາກອນໃຫ້ແກ່ລັດຖະບານ.

ຜູ້ດຳເນີນທຸລະກິດການຄ້າຢູ່ໃນນະຄອນຫຼວງພະ
ບາງ ສາມາດເຂົ້າເຖິງການບໍລິການດ້ານສ່ວຍສາອາກອນ,
ໄດ້ຮັບຂໍ້ມູນຂ່າວສານທີ່ດີ, ການຄິດໄລ່ອາກອນທີ່
ຖືກຕ້ອງຕາມລະບຽບຫລັກການ,

6. ເອກະສານອ້າງອີງ

ບົດສະຫຼຸບກອງປະຊຸມໃຫຍ່ຄັ້ງທີ V ປີ (27-29/3/1991)
ຂອງສູນກາງພັກ ແມ່ນໄດ້ຮັບຮອງເອົາການປ່ຽນ
ແປງຢ່າງມີຫລັກການ, ຫັນເສດຖະກິດທຳມະຊາດ
ແລະ ເຄິ່ງທຳມະຊາດ ໄປສູ່ເສດຖະກິດເປັນສິນຄ້າ
ແຫຼ່ງຂໍ້ມູນຂ່າວສານມາຈາກເວບໄຊຂອງກະຊວງ
ການເງິນ www.mof.gov.la

ໄຊວອນ ສິດາລາ, ສີປະເສີດ ພິມມະຈັນ ແລະ ເອກະລັກ
ວິສຸລາ. (2010). ບົດໂຄງການຈົບຊັ້ນປະລິຍາ
ຕີສຶກສາບົດບາດຂອງການເກັບອາກອນມູນຄ່າ
ເພີ່ມຕໍ່ກັບການດຳເນີນທຸລະກິດ. ມະຫາວິທະຍາໄລ
ສຸພານຸວົງ.

ບົດສະຫຼຸບວຽກງານສ່ວຍສາອາກອນຂອງສ່ວຍສາອາກອນ
ປະຈຳນະຄອນຫຼວງພະບາງແຕ່ສົກປີ2013-2014
ຫາ ປີ 2019. ນະຄອນຫຼວງພະບາງ.

ສະພາແຫ່ງຊາດ. (2019). ກົດໝາຍວ່າດ້ວຍການຄຸ້ມ
ຄອງສ່ວຍສາອາກອນເລກທີ 66/ສພຊ, ລົງວັນທີ
17 ມິຖຸນາ 2019.

ສະພາແຫ່ງຊາດ .(2018). ອາກອນມູນຄ່າເພີ່ມສະບັບ
ປັບປຸງໃໝ່ ເລກທີ 48/ສພຊ, ລົງວັນທີ 20 ມິຖຸນາ
2018.

ສະພາແຫ່ງຊາດ .(2018). ກົດໝາຍວ່າດ້ວຍອາກອນລາຍ
ໄດ້, ສະບັບເລກທີ 67/ສພຊ, ລົງວັນທີ 18 ມິຖຸ
ນາ 2019.

ສະພາແຫ່ງຊາດ .(2018). ກົດໝາຍວ່າດ້ວຍອາກອນ
ຊົມໃຊ້, ສະບັບເລກທີ 68/ສພຊ 19 ມິຖຸນາ
2019.